

പതിനാലാം കേരള നിയമസഭ
പതിനൊന്നാം സമ്മേളനം

നക്ഷത്രചിഹ്നമിട്ട
ചോദ്യം നമ്പർ : 328

21/06/2018 - ൽ മറുപടിക്ക്

വിലക്കയറ്റം നിയന്ത്രിക്കുന്നതിന് സഹകരണ കൺസോർഷ്യം

ചോദ്യം


മറുപടി

ശ്രീ.കാരാട്ട് റസാഖ്
ശ്രീ.ജെയിംസ് മാത്യു
ശ്രീ.പി.വി. അൻവർ
ശ്രീ.കെ. ആൻസലൻ

ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പുമന്ത്രി)

<p>എ) പൊതു വിപണിയിൽ വിലക്കയറ്റം പിടിച്ചുനിർത്തുന്നതിന് കൺസ്യൂമർ ഫെഡിന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ചിട്ടുണ്ടോ എന്ന് വ്യക്തമാക്കാമോ;</p>	<p>എ) പൊതുവിപണിയിൽ അരിവില നിയന്ത്രണാതീതമായി കുതിച്ചുയർന്ന സമയത്ത് കൺസ്യൂമർ ഫെഡറേഷന്റെ നേതൃത്വത്തിൽ പ്രാഥമിക സഹകരണ സംഘങ്ങളെ കൂടി ഉൾപ്പെടുത്തി കൺസോർഷ്യം രൂപീകരിച്ച് പ്രവർത്തിച്ചിരുന്നു. ഇതുവഴി 2017 മാർച്ച് -ഏപ്രിൽ കാലയളവിൽ പശ്ചിമ ബംഗാളിൽ നിന്നും അരി ഇറക്കുമതി ചെയ്ത് സംസ്ഥാനത്ത് 680 "അരികടകൾ" ആരംഭിച്ച് "സുവർണ്ണ മസ്സൂരി" എന്ന ഉൽപ്പന്ന നാമമുള്ള അരി കിലോയ്ക്ക് 25 രൂപാ നിരക്കിൽ വിൽപ്പന നടത്തിയിരുന്നു. ഈ ഇടപെടൽ പൊതു വിപണിയിലെ വിൽപ്പന വില പിടിച്ചു നിർത്തുന്നതിന് സഹായകമായിട്ടുണ്ട്.</p>
<p>ബി) ഉത്സവകാലങ്ങളിലെ വിലക്കയറ്റത്തിൽ നിന്നും ആശ്വാസമേകാനായി സഹകരണ വകുപ്പ് നടത്തി വരുന്ന ഓണച്ചന്തകളും ക്രിസ്തുമസ് പുതുവത്സര ചന്തകളും കൂടുതൽ വിപുലീകരിക്കാൻ നടപടി സ്വീകരിക്കുമോ?</p>	<p>ബി) നടപടി സ്വീകരിക്കുന്നതാണ്. കൺസ്യൂമർ ഫെഡിന്റെ ആഭിമുഖ്യത്തിൽ ഈ വർഷം റംസാൻ ചന്തകൾ നടത്തിയിരുന്നു. 2018 ഓണത്തോടനുബന്ധിച്ച് സംസ്ഥാനത്ത് കൺസ്യൂമർ ഫെഡിന്റെ നേതൃത്വത്തിൽ 10 ദിവസം വരെ നീണ്ടുനിൽക്കുന്ന 3500 ഓണ വിപണികൾ നടത്തുന്നതിന് പദ്ധതി തയ്യാറാക്കിയിട്ടുണ്ട്. ക്രിസ്തുമസ് പുതുവത്സര കാലയളവിലും മുൻകാലങ്ങളിലേതു പോലെ വിപണി സംഘടിപ്പിക്കുന്നതിന് നടപടി സ്വീകരിക്കുന്നതാണ്.</p>

32


സെക്ഷൻ ഓഫീസർ